


॥ Sri Chandramouleeswaraya Nama: ॥
Sri Sankara Bhagavadpadacharya Paramparagatha Moolamnaya Sarvajnapaeta

His Holiness Sri Kanchi Kamakoti Peetadhipathi

JAGADGURU SRI SANKARACHARYA SWAMIGAL Srimatam Samsthanam

No. 1, Salai Street, Kancheepuram - 631 502, Tamilnadu State, INDIA.



सनातन-धर्मावलम्बिनां सुरक्षा-पूर्वक-योग-क्षेम-सिद्ध्यर्थं श्री-नरसिंह-करुणारस-स्तोत्र-पारायणम्

महासन्निधानानां श्री-काञ्ची-कामकोटि-मूलाम्नाय-सर्वज्ञ-पीठाधिपति-जगद्गुरु-शङ्कराचार्य-स्वामिनाम् आज्ञया प्रकटीक्रियते सूचना इयम् -

सनातनोऽस्माकं वैदिको धर्मः “लोकाः समस्ताः सुखिनो भवन्तु” इत्येव प्रार्थयते । तथाऽपि इमं सनातन-धर्मम् आर्ष-वेद-मूलकम् अवलम्बमानानाम् अत्यन्त-दुःखदाः काश्च घटनाः अचिरात् काश्मीर-वङ्गादिषु देशेषु सञ्जाताः । भगवत्-कृपया एव एतासु पीडितानां मनः-समाधानं लभ्येत, तेषु तेषु देशेषु पुनः प्राकृतिक-स्थितिः प्रत्यापद्येत, जनाश्च तेन धार्मिकतया सन्तोषेण जीवेयुः ।

तत्र विशेषतः धर्मं परिपालयताम् आधर्मिकैः श्रमे आपन्ने दीन-रक्षणार्थेषु सर्वेश्वर-रूपेषु श्री-नरसिंह-मूर्तिः भगवान् उपास्यो भवति । अत एव श्री-शङ्कर-भगवत्पादैः “प्रह्लाद-खेद-परिहार-परावतार”, “भक्तानुरक्त-परिपालन-पारिजात” इत्यादीनि विशेषणानि अमुष्य भगवतः प्रयुक्तानि । तादृश-पद-घटिता इयं स्तुतिः लक्ष्मी-समेतस्य नरसिंहस्य करुणा-रसम् एव प्रार्थयते इत्यतः करुणा-रस-स्तुतिः इति, आपदि पतितस्य उद्धारणार्थम् करस्य अवलम्बनार्थं प्रदानं प्रार्थयते इति च करावलम्ब-स्तोत्रम् इति च प्रसिद्धम् अस्ति ।

भारतीयेषु जनेषु सनातन-धर्म-विषये दृढां श्रद्धां पोषयितुं, तां च श्रद्धां सुरक्षा-प्रदानेन अर्थवर्ती कर्तुं भगवन्तं लक्ष्मी-नरसिंहं सम्प्रार्थ्य, प्रकृतस्य विश्वावसु-नाम्नो वत्सरस्य वैशाख-शुक्ल-चतुर्दशी-रूपायां नरसिंह-जयन्त्यां (२०२५ मे ११, भाद्र-वासरे) सायम् आचार-परिपालन-पूर्वकम् अवरतः त्रि-वारं भक्तैः लक्ष्मी-नरसिंह-करुणा-रस- (करावलम्ब-)स्तोत्रस्य पारायणं कार्यम् । तद्वारा देशस्य सुरक्षा सुखं च भूयात् ।

For Sri Kanchi Kamakoti Peetam
Srimatam Samsthanam

यात्रा-स्थानम् - काञ्चीपुरम्

शाङ्कराब्दः २५३४ विश्वावसु-वत्सरः, श्री-शङ्कर-जयन्ती (२०२५ मे २) भृगु-वासरः

MANAGER

सूचना - पानकं (गुडं सार्धद्विगुणेन जलेन मिश्रयित्वा तत्र शुण्ठीचूर्णम् एलाचूर्णं च योजयित्वा निर्मितं) भगवते नरसिंहाय निवेदितं कृत्वा भक्तेभ्यो वितरणीयम् ।



శ్రీ-వేదవ్యాసాయ నమః

శ్రీమద్-ఆద్య-శంకర-భగవత్పాద-పరంపరాగత-
 మూలామ్నాయ-సర్వజ్ఞ-పీఠమ్
 శ్రీ-కాంచీ-కామకోటి-పీఠమ్
 జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

॥శ్రీన్యసింహ-జయంతీ-లఘు-పూజా-పద్ధతిః॥

వైశాఖ-శుక్ల-చతుర్దశీ / ౧౦౨౭-మేషః-౨౮ / 11.5.2025

Parayana of Shri Narasimha Karunarasa Stotra for ensuring suraksha and yoga kshema of the followers of Sanatana Dharma

By the orders of the Mahasannidhanam Jagadguru Shankaracharya Shri Kanchi Kamakoti Moolamnaya Sarvajna Peetadhipatis, it is notified that – Our Sanatana Vaidika Hindu Dharma only prays “lokaḥ samastah sukhino bhavantu”. However many events giving irreparable grief to those following this Sanatana Dharma that stems from the Vedas of the Rishis have recently occurred in areas like Kashmira, Bengal etc. Only by Divine Grace those thus suffering should get peace, the concerned locations of Akhanda Bharata should recover to normalcy, people should live with Dharma and happiness.

Here especially when suffering befalls those following dharma due to adharmic people, of the forms of Sarveshvara to protect the afflicted,

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdpsabha@gmail.com

🌐 vdpsabha.org

Bhagavan of the form of Shri Narasimha is to be worshipped. That is why Shri Shankara Bhagavatpada used the adjectives “Prahlada-kheda-parihāra-parāvatāra”, “Bhaktānurakta-paripālana-pārijāta” etc. It is the Karuna-rasa of Lakshmi-sameta Narasimha, that this stuti including such phrases seeks, and so it is called Karuna-rasa-stuti. It seeks the extending of the kara (hand) for avalamba (support) and uplifting of the one fallen in difficulty, and so it is called Karavalamba-stotra.

With prayers to Bhagavan Lakshmi Narasimha to nourish and strengthen shraddha in Sanatana Dharma in Bharatiya people, and to make that shrad-dha meaningful by giving protection, on the evening of Narasimha Jayanti (Vaishakha Shukla Chaturdashi) of the current Vishvavasv year (2025 May 11, Bhanu-vasara) devotees following achara should do parayana of Lakshmi Narasimha Karuna Rasa (Karavalamba) Stotra at least three times. May the nation attain suraksha and saukhya thereby!

Yatra Sthanam - Kanchipuram

Shankarabda #2534 Vishvavasv year, Shri Shankara Jayanti, Bhrigu vasara (2025 May 02)

(ఆచమ్య)

[విఘ్నేశ్వరపూజాం కృత్వా]

శుక్లాంబరధరం విష్ణుం శశివర్ణం చతుర్భుజమ్|

ప్రసన్నవదనం ధ్యాయేత్ సర్వవిఘ్నోపశాంతయే||

ప్రాణాన్ ఆయమ్య (అప ఉపస్పృశ్య, పుష్పాక్షతాన్ గృహీత్వా)

మమోపాత్తసమస్తదురితక్షయద్వారా శ్రీపరమేశ్వరప్రీత్యర్థం శుభే శోభనే ముహూర్తే అద్య బ్రహ్మణః ద్వితీయపరార్ధే శ్వేతవరాహకల్పే వైవస్వతమన్వంతరే అష్టావింశతితమే కలియుగే ప్రథమే పాదే జంబూద్వీపే భారతవర్షే భరతఖండే మేరోః దక్షిణే పార్శ్వే అస్మిన్ వర్తమానే వ్యావహారికాణాం ప్రభవాదీనాం షష్ట్యః సంవత్సరాణాం మధ్యే విశ్వావసు-నామ-సంవత్సరే ఉత్తరాయణే వసంత-ఋతౌ మేష-వైశాఖ-మాసే శుక్ల-పక్షే చతుర్దశ్యాం శుభతిథౌ భాను-వాసరయుక్తాయాం స్వాతీ-నక్షత్రయుక్తాయాం వ్యతీపాత-యోగయుక్తాయాం గరజా-కరణ (౦౬:౪౭; వణిజా-కరణ)యుక్తాయామ్ ఏవం-గుణ-విశేషణ-విశిష్టాయామ్ అస్యాం

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdpsabha@gmail.com

🌐 vdpsabha.org

చతుర్థశ్వాం శుభతిథౌ

భగవతో నరసింహస్య ప్రసాదేన —

- అఖండ-భారతే అన్యత్ర చ సనాతన-ధర్మ-అవలంబినాం సురక్షా-సిద్ధయే
- జనానాం విఘ్న-నివృత్తి-పూర్వక-సత్కార్య-ప్రవృత్తి-ద్వారా ఐహిక-ఆముష్మిక-అభ్యుదయ-ప్రాప్త్యర్థమ్, అసత్కార్యేభ్యః నివృత్త్యర్థం
- సాధూనాం ధార్మికాణాం చ ధైర్య-విశ్వాస-పుష్టి-సిద్ధ్యర్థమ్, ఆధర్మిక-శక్తీనాం వినాశార్థం,
- భారతీయానాం సంతతేః సనాతన-సంప్రదాయే శ్రద్ధా-భక్త్యోః అభివృద్ధ్యర్థం
- సర్వేషాం ద్విపదాం చతుష్పదామ్ అన్యేషాం చ ప్రాణి-వర్గాణామ్ ఆరోగ్య-యుక్త-సుఖ-జీవన-అవాప్త్యర్థమ్
- అస్మాకం సహ-కుటుంబానాం ధర్మ-అర్థ-కామ-మోక్ష-రూప-చతుర్విధ-పురుషార్థ-సిద్ధ్యర్థం వివేక-వైరాగ్య-సిద్ధ్యర్థం

శ్రీ నృసింహ-జయంతీ-పుణ్యకాలే యథాశక్తి-ధ్యాన-ఆవాహనాది-షోడశోపచారైః
శ్రీ-నృసింహ-పూజాం కరిష్యే తదంగం కలశపూజాం చ కరిష్యే [కలశపూజాం కృత్వా]

ప్రధాన-పూజా

ధ్యాయామి దేవదేవం తం శంఖచక్రగదాధరమ్|
నృసింహం భీషణం భద్రం లక్ష్మీయుక్తం విభూషితమ్||

శ్రీ-లక్ష్మీ-నృసింహం ధ్యాయామి।

ఆగచ్ఛ దేవ దేవేశ జగద్యోనే రమాపతే|
బింబేఽస్మింస్తద్విధిష్ఠానే సన్నిధేహి కృపాం కురు||

శ్రీ-లక్ష్మీ-నృసింహమ్ ఆవాహయామి।

శ్రీ-లక్ష్మీ-నృసింహాయ నమః, ఆసనం సమర్పయామి।

శ్రీ-లక్ష్మీ-నృసింహాయ నమః, పాద్యం సమర్పయామి।

శ్రీ-లక్ష్మీ-నృసింహాయ నమః, అర్ఘ్యం సమర్పయామి।

శ్రీ-లక్ష్మీ-నృసింహాయ నమః, ఆచమనీయం సమర్పయామి।

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspasabha@gmail.com

🌐 vdspsabha.org

శ్రీ-లక్ష్మీ-నృసింహాయ నమః, మధుపర్కం సమర్పయామి।

శ్రీ-లక్ష్మీ-నృసింహాయ నమః, స్నాపయామి। స్నానానంతరమ్ ఆచమనీయం సమర్పయామి।

శ్రీ-లక్ష్మీ-నృసింహాయ నమః, వస్త్రం సమర్పయామి।

శ్రీ-లక్ష్మీ-నృసింహాయ నమః, యజ్ఞోపవీతం సమర్పయామి।

శ్రీ-లక్ష్మీ-నృసింహాయ నమః, దివ్యపరిమలగంధాన్ ధారయామి।

గంధస్యోపరి హరిద్రాకుంకుమం సమర్పయామి।

శ్రీ-లక్ష్మీ-నృసింహాయ నమః, అక్షతాన్ సమర్పయామి। పుష్పైః పూజయామి।

॥శ్రీ-లక్ష్మీ-నృసింహాష్టోత్తరశతనామావలిః॥

శ్రీనృసింహాయ నమః

మహాసింహాయ నమః

దివ్యసింహాయ నమః

మహాబలాయ నమః

ఉగ్రసింహాయ నమః

మహాదేవాయ నమః

ఉపేంద్రాయ నమః

అగ్నిలోచనాయ నమః

రౌద్రాయ నమః

శౌరయే నమః

మహావీరాయ నమః

సువిక్రమపరాక్రమాయ నమః

హరికోలాహలాయ నమః

చక్రిణే నమః

విజయాయ నమః

అజయాయ నమః

అవ్యయాయ నమః

దైత్యాంతకాయ నమః

పరబ్రహ్మణే నమః

అఘోరాయ నమః

౧౦

౨౦

ఘోరవిక్రమాయ నమః

జ్వాలాముఖాయ నమః

జ్వాలామాలినే నమః

మహాజ్వాలాయ నమః

మహాప్రభవే నమః

నిటిలాక్షాయ నమః

సహస్రాక్షాయ నమః

దుర్నిరీక్షాయ నమః

ప్రతాపనాయ నమః

మహాదంష్ట్రాయ నమః

ప్రాజ్ఞాయ నమః

హిరణ్యక-నిషాదనాయ నమః

చండకోపినే నమః

సురారిఘ్నాయ నమః

సదార్తిఘ్నాయ నమః

సదాశివాయ నమః

గుణభద్రాయ నమః

మహాభద్రాయ నమః

బలభద్రాయ నమః

సుభద్రకాయ నమః

౩౦

౪౦

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

కరాలాయ నమః
 వికరాలాయ నమః
 గతాయుషే నమః
 సర్వకర్తృకాయ నమః
 భైరవాడంబరాయ నమః
 దివ్యాయ నమః
 అగమ్యాయ నమః
 సర్వశత్రుజితే నమః
 అమోఘస్త్రియ నమః
 శస్త్రధరాయ నమః ౫౦
 సవ్యజూటాయ నమః
 సురేశ్వరాయ నమః
 సహస్రబాహవే నమః
 వజ్రనఖాయ నమః
 సర్వసిద్ధయే నమః
 జనార్దనాయ నమః
 అనంతాయ నమః
 భగవతే నమః
 స్థూలాయ నమః
 అగమ్యాయ నమః ౬౦
 పరావరాయ నమః
 సర్వమంత్రైకరూపాయ నమః
 సర్వయంత్రవిదారణాయ నమః
 అవ్యయాయ నమః
 పరమానందాయ నమః
 కాలజితే నమః
 ఖగవాహనాయ నమః
 భక్తాతివత్సలాయ నమః
 అవ్యక్తాయ నమః
 సువ్యక్తాయ నమః
 సులభాయ నమః ౭౦

శుచయే నమః
 లోకైకనాయకాయ నమః
 సర్వాయ నమః
 శరణాగతవత్సలాయ నమః
 ధీరాయ నమః
 ధరాయ నమః
 సర్వజ్ఞాయ నమః
 భీమాయ నమః
 భీమపరాక్రమాయ నమః ౮౦
 దేవప్రియాయ నమః
 నుతాయ నమః
 పూజ్యాయ నమః
 భవహృతే నమః
 పరమేశ్వరాయ నమః
 శ్రీవత్సవక్షసే నమః
 శ్రీవాసాయ నమః
 విభవే నమః
 సంకర్షణాయ నమః
 ప్రభవే నమః ౯౦
 త్రివిక్రమాయ నమః
 త్రిలోకాత్మనే నమః
 కాలాయ నమః
 సర్వేశ్వరాయ నమః
 విశ్వంభరాయ నమః
 స్థిరాభాయ నమః
 అచ్యుతాయ నమః
 పురుషోత్తమాయ నమః
 అధోక్షజాయ నమః
 అక్షయాయ నమః ౧౦౦
 సేవ్యాయ నమః
 వనమాలినే నమః

వేద-ధర్మ-శాస్త్ర-పరిపాలన-సభా

ప్రకంపనాయ నమః
గురవే నమః
లోకగురవే నమః

స్రష్టే నమః
పరస్మై జ్యోతిషే నమః
పరాయణాయ నమః

౧౦౮

శ్రీ-లక్ష్మీ-నృసింహాయ నమః, నానావిధ-పరిమల-పత్ర-పుష్పాణి సమర్పయామి।
శ్రీ-లక్ష్మీ-నృసింహాయ నమః, ధూపమాఘ్రూపయామి।
శ్రీ-లక్ష్మీ-నృసింహాయ నమః, దీపం దర్శయామి।
నైవేద్యమ్। శ్రీ-లక్ష్మీ-నృసింహాయ నమః, అమృతం మహానైవేద్యం పానకం చ నివేదయామి।
నివేదనానంతరమ్ ఆచమనీయం సమర్పయామి।
శ్రీ-లక్ష్మీ-నృసింహాయ నమః, కర్పూరతాంబూలం సమర్పయామి।
శ్రీ-లక్ష్మీ-నృసింహాయ నమః, మంగల-నీరాజనం దర్శయామి।
శ్రీ-లక్ష్మీ-నృసింహాయ నమః, ప్రదక్షిణనమస్కారాన్ సమర్పయామి।

నృసింహావతారఘట్టః

సత్యం విధాతుం నిజభృత్యభాషితం
వ్యాప్తిం చ భూతేష్వఖిలేషు చాత్మనః।
అదృశ్యతాత్యద్భుతరూపముద్వహన్
స్తంభే సభాయాం న మృగం న మానుషమ్॥

—శ్రీమద్భాగవతమ్ ౭-౮-౧౮

ప్రార్థనాః సమర్పయామి।

కాయేన వాచా మనసేంద్రియైర్వా
బుద్ధ్యాఽఽత్మనా వా ప్రకృతేః స్వభావాత్।
కరోమి యద్యత్ సకలం పరస్మై
నారాయణాయేతి సమర్పయామి॥

అనేన పూజనేన శ్రీ-లక్ష్మీ-నృసింహః ప్రీయతామ్।

ఓం తత్సద్భ్రహ్మార్పణమస్తు।



వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

॥లక్ష్మీ-నృసింహ-కరుణారస-స్తోత్రమ్॥



[You Tube https://youtu.be/ztgocilqUQI](https://youtu.be/ztgocilqUQI)

శ్రీమత్-పయోనిధి-నికేతన చక్ర-పాణే
భోగీంద్ర-భోగ-మణి-రాజిత-పుణ్య-మూర్తే|
యోగీశ శాశ్వత శరణ్య భవాద్భి-పోత
లక్ష్మీ-నృసింహ మమ దేహి కరావలంబమ్॥౧॥

బ్రహ్మాండ-రుద్ర-మరుదర్క-కిరీట-కోటి-
సంఘట్టితాంఘ్రి-కమలామల-కాంతి-కాంత|
లక్ష్మీ-లసత్-కుచ-సరోరుహ-రాజహంస
లక్ష్మీ-నృసింహ మమ దేహి కరావలంబమ్॥౨॥

సంసార-దావ-దహనాకర-భీ-కరోరు-
జ్వాలావలీభిరతిదగ్ధ-తనూరుహస్య |
త్వత్-పాద-పద్మ-సరసీ శరణాగతస్య
లక్ష్మీ-నృసింహ మమ దేహి కరావలంబమ్॥౩॥

సంసార-జాల-పతితస్య జగన్నివాస
సర్వేంద్రియార్థ-బడిశాగ్ర-ఝషోపమస్య |
ప్రోత్కంపిత-ప్రచుర-తాలుక-మస్తకస్య
లక్ష్మీ-నృసింహ మమ దేహి కరావలంబమ్॥౪॥

సంసార-కూపమతిఘోరమగాధ-మూలం
సంప్రాప్య దుఃఖ-శత-సర్ప-సమాకులస్య|
దీనస్య దేవ కృపయా పదమాగతస్య
లక్ష్మీ-నృసింహ మమ దేహి కరావలంబమ్॥౫॥

సంసార-భీ-కర-కరీంద్ర-కరాభిఘాత-
నిష్పీడ్యమాన-వపుషః సకలార్తి-నాశ|
ప్రాణ-ప్రయాణ-భవ-భీతి-సమాకులస్య
లక్ష్మీ-నృసింహ మమ దేహి కరావలంబమ్॥౬॥

వేద-ధర్మ-శాస్త్ర-పరిపాలన-సభా

సంసార-సర్ప-విష-దిగ్ధ-మహోగ్ర-తీవ్ర-
 దంష్ట్రాగ్ర-కోటి-పరిదష్ట-వినష్ట-మూర్తేః |
 నాగారి-వాహన సుధాబ్ధి-నివాస శౌరే
 లక్ష్మీ-నృసింహ మమ దేహి కరావలంబమ్||౭||

సంసార-వృక్షమఘ-బీజమనంత-కర్మ-
 శాఖా-యుతం కరణ-పత్రమనంగ-పుష్పమ్|
 ఆరుహ్య దుఃఖ-ఫలితం పతతో దయాలో
 లక్ష్మీ-నృసింహ మమ దేహి కరావలంబమ్||౮||

సంసార-సాగర-విశాల-కరాల-కాల-
 నక్ర-గ్రహ-గ్రసిత-నిగ్రహ-విగ్రహస్య |
 వ్యగ్రస్య రాగ-నిచయోర్మి-నిపీడితస్య
 లక్ష్మీ-నృసింహ మమ దేహి కరావలంబమ్||౯||

సంసార-సాగర-నిమజ్జన-ముహ్యమానం
 దీనం విలోకయ విభో కరుణా-నిధే మామ్|
 ప్రహ్లాద-భేద-పరిహార-పరావతార
 లక్ష్మీ-నృసింహ మమ దేహి కరావలంబమ్||౧౦||

సంసార-ఘోర-గహనే చరతో మురారే
 మారోగ్ర-భీకర-మృగ-ప్రచురార్దితస్య |
 ఆర్తస్య మత్సర-నిదాఘ-సుదుఃఖితస్య
 లక్ష్మీ-నృసింహ మమ దేహి కరావలంబమ్||౧౧||

బద్ధ్యా గలే యమ-భటా బహు తర్జయంతః
 కర్షంతి యత్ర భవ-పాశ-శతైర్యుతం మామ్|
 ఏకాకినం పర-వశం చకితం దయాలో
 లక్ష్మీ-నృసింహ మమ దేహి కరావలంబమ్||౧౨||

లక్ష్మీ-పతే కమల-నాభ సురేశ విష్ణో
 యజ్ఞేశ యజ్ఞ మధుసూదన విశ్వ-రూప|
 బ్రహ్మణ్య కేశవ జనార్దన వాసుదేవ
 లక్ష్మీ-నృసింహ మమ దేహి కరావలంబమ్||౧౩||

వేద-ధర్మ-శాస్త్ర-పరిపాలన-సభా

☎ 9884655618

☎ 8072613857

✉ vdspsabha@gmail.com

🌐 vdspsabha.org

ఏకేన చక్రమపరేణ కరేణ శంఖమ్
అన్యేన సింధు-తనయామవలంబ్య తిష్ఠన్|
వామేతరేణ వరదాభయ-పద్మ-చిహ్నం
లక్ష్మీ-నృసింహ మమ దేహి కరావలంబమ్||౧౪||

అంధస్య మే హృత-వివేక-మహాధనస్య
చోరైర్మహా-బలిభిరింద్రియ-నామధేయైః |
మోహాంధకార-కుహరే వినిపాతితస్య
లక్ష్మీ-నృసింహ మమ దేహి కరావలంబమ్||౧౫||

ప్రహ్లాద-నారద-పరాశర-పుండరీక-
వ్యాసాది-భాగవత-పుంగవ-హృన్నివాస |
భక్తానురక్త-పరిపాలన-పారిజాత
లక్ష్మీ-నృసింహ మమ దేహి కరావలంబమ్||౧౬||

లక్ష్మీ-నృసింహ-చరణాబ్జ-మధు-వ్రతేన
స్తోత్రం కృతం శుభ-కరం భువి శంకరేణ|
యే తత్ పఠంతి మనుజా హరి-భక్తి-యుక్తాః
తే యాంతి తత్-పద-సరోజమఖండ-రూపమ్||౧౭||

॥ఇతి శ్రీమద్-గోవిందభగవత్పాద-శిష్య-శ్రీమత్-శంకర-భగవత్పాద-విరచితం
శ్రీ-లక్ష్మీ-నృసింహ-కరుణారస-స్తోత్రం సంపూర్ణమ్॥



॥శ్రీ-లక్ష్మీ-నృసింహ-పంచరత్న-స్తోత్రమ్॥



You
Tube <https://youtu.be/Y3vZM3b5SVM>

త్వత్-ప్రభు-జీవ-ప్రియమిచ్ఛసి చేన్నర-హరి-పూజాం కురు సతతం
ప్రతిబింబాలంకృతి-ధృతి-కుశలో బింబాలంకృతిమాతనుతే|
చేతోభృంగ భ్రమసి వృథా భవ-మరు-భూమౌ విరసాయాం
భజ భజ లక్ష్మీ-నరసింహానఘ-పద-సరసిజ-మకరందమ్||౧||
వేద-ధర్మ-శాస్త్ర-పరిపాలన-సభా

శుక్తో రజత-ప్రతిభా జాతా కటకాద్యర్థ-సమర్థా చేద్
 దుఃఖమయీ తే సంస్మృతిరేషా నిర్ఘృతి-దానే నిపుణా స్యాత్|
 చేతోభృంగ భ్రమసి వృథా భవ-మరు-భూమౌ విరసాయాం
 భజ భజ లక్ష్మీ-నరసింహానఘ-పద-సరసిజ-మకరందమ్||౨||

ఆకృతి-సామ్యాచ్ఛాలి-కుసుమే స్థల-నలినత్వ-భ్రమమకరోః
 గంధ-రసావిహ కిము విద్యేతే విఫలం భ్రామ్యసి భృశ-విరసేఽస్మిన్|
 చేతోభృంగ భ్రమసి వృథా భవ-మరు-భూమౌ విరసాయాం
 భజ భజ లక్ష్మీ-నరసింహానఘ-పద-సరసిజ-మకరందమ్||౩||

స్రక్-చందన-వనితాదీన్ విషయాన్ సుఖ-దాన్ మత్వా తత్ర విహరసే
 గంధ-ఫలీ-సదృశా నను తేఽమీ భోగానంతర-దుఃఖ-కృతః స్యుః|
 చేతోభృంగ భ్రమసి వృథా భవ-మరు-భూమౌ విరసాయాం
 భజ భజ లక్ష్మీ-నరసింహానఘ-పద-సరసిజ-మకరందమ్||౪||

తవ హితమేకం వచనం వక్ష్యే శృణు సుఖ-కామో యది సతతం
 స్వప్నే దృష్టం సకలం హి మృషా జాగ్రతి చ స్మర తద్-వదితి|
 చేతోభృంగ భ్రమసి వృథా భవ-మరు-భూమౌ విరసాయాం
 భజ భజ లక్ష్మీ-నరసింహానఘ-పద-సరసిజ-మకరందమ్||౫||

॥ఇతి శ్రీమద్-గోవిందభగవత్పాద-శిష్య-శ్రీమత్-శంకర-భగవత్పాద-విరచితం
 శ్రీ-లక్ష్మీ-నృసింహ-పంచరత్న-స్తోత్రం సంపూర్ణమ్॥